



FIL-QORTI TAL-MAGISTRATI (MALTA)

MAGISTRAT DR. AUDREY DEMICOLI LL.D.

Illum 19 ta' Novembru, 2020

Avviz Numru 28/2020

Dr Wanisa Baghi

Vs

Donna Andrews

Il-Qorti,

Rat l-Avviz tal-Attrici pprezentat fid-19 ta' Frar, 2020 li permezz tieghu talbet lil konvenuta tghid ghaliex m' ghandiex tkun ikkundannata minn din il-Qorti sabiex thallas lil Attrici:

“Thallas lir-rikorrenti s-somma ta’ erbatax –il elf Ewro (€14,000) rapprezentanti flejjes li r-rikorrenti nefqet sabiex flimkien mieghek tidhol f’ negozju ta’ Nail Salon fil-hanut 83, Triq Tigne, Sliema (ara ftehim Dok. ‘A’) izda f’ inqas minn xahar wara li ftehmteu biex tahdmu bi shab, u minghajr ebda raguni valida, ma hallejtix tippartecipa fl-istess negozju.

Bl-ispejjez, inkluz tal-ittri ufficjali 1851/2016 u 3420/2018 u bl-imghaxxijiet dekorribbli mid-data tal-11 ta' Ottubru 2016 kontra l-intimata li hi minn issa ngunta ghas-subizzjoni"

Rat li l-konvenuta debitament notifikata fid-19 ta' Mejju, 2020 baqghet ma dehrinx quddiem din il-Qorti sabiex tikkontesta l-kawza u lanqas ma prezentat ebda risposta.

Rat illi fl-udjenza tat-8 t' Ottubru, 2020 il-konvenuta msejha diversi drabi ma dehrinx u ghalhekk il-Qorti awtorizzat lil Attrici, fuq talba taghha stess, sabiex tipprezenta Kapitolu ghas-subizzjoni tal-konvenuta, liema Kapitolu gie pprezentat seduta stante u gie approvat mill-Qorti.

Rat illi fil-kapitolu ghas-subizzjoni tal-konvenuta, l-attrici talbet lil konvenuta tikkonferma li ghandha thallas l-ammont pretiz flimkien mal-ispejjez tal-kawza u l-imghaxxijiet legali.

Rat illi l-kawza thalliet ghas-subizzjoni tal-konvenuta ghallum stess.

Rat illi fis-seduta tallum il-konvenuta ma dehrinx ghas-subizzjoni taghha sabiex twiegeb ghad-domanda tal-Attrici.

Ikkunsidrat:

Illi l-Qorti tirrileva illi l-kapitolu hu fatt processwali li jgib mieghu effetti specifici, espressament previsti u determinati mill-ligi taht il-Kapitolu 12 tal-Ligijiet ta' Malta [ara Artikoli 698(2) u 702(3)]. Minn tali dispozizzjonijiet huwa dezunt illi l-kapitolu hu mezz dirett biex jipprovoka konfessjoni gudizzjali f'min lilu jigi deferit ta' fatt sfavorevoli ghall-kapitolat u ta' vantagg ghall-parti li pprezentatu. Il-Qorti taghmel referenza ghad-

decizjoni fl-ismijiet **Anthony Borg v. Samwel Veneziani**¹ illi “*din ic-cirkustanza hi hafna rilevanti ghaliex tfisser illi bin-nuqqas tal-konvenut appellat li jidher biex jikkontesta l-kapitolu, saret prova pozittiva li l-ammont rekalmat mill-attur kien dovut lilu ghal ragunijiet minnu pretizi u dana bl-ammissjoni – anke jekk negattiva fis-sens ta’ non kontestazzjoni – ta’ l-istess konvenut.*”

Madanakollu, ghalkemm huwa veru li l-kapitoli, meta s-subent ma jkunx wiegeb ghalihom u ma jkunx iggustifika l-omissjoni tieghu li jikkontesta l-kawza formalment, ghandhom jitqiesu bhala konfessjoni, dana ma jfissirx li min hu tenut jiggudika huwa obligat joqghod dejjem fuq dik il-prezunta konfessjoni. Is-subizzjoni hija mezz ta’ prova, u ghandha tigi ezaminata u evalwata flimkien mal-provi l-ohra kollha tal-kawza, b'mod illi, jekk il-kapitoli ma jkunux kombacanti mal-provi l-ohra tal-kawza, u l-gudikant jidhirlu li ghandu jaghti prevalenza lil dawk il-provi l-ohra, l-konfessjoni prezunta derivanti mis-subizzjoni ghandha ccedi quddiem dawk il-provi l-ohra. F’dan is-sens ara d-decizjoni fl-ismijiet **Tabib Dr. Antonio Zammit et v. Francesco Pace et**². In tema, kemm id-duttrina legali kif ukoll il-gurisprudenza, issoktaw jaffermaw, u jikkawtelaw ukoll, illi tali prova wehida mhux necessarjament u bilfors ghandha tiddemostra l-fondatezza tal-pretensjoni tal-parti attrici in kwantu dak l-istat migjub in essere bil-kapitolu ma ghandux ifisser li qed jintroduci derogi ghall-principju tal-piz tal-provi.

Wara li l-Qorti hadet konjizzjoni ta’ dan kollu, jirrizulta li t-talba tal-Attur hija wahda fondata u li ma tresqet l-ebda prova li b’ xi mod turi li dak li ntqal minnu m’ ghandux mis-sewwa.

DECIDE

¹AppellInferjuri, 28 t’ April 1998

² Prim’ Awla, 28 ta’ Gunju, 1952

Ghaldaqstant, il-Qorti qieghda taqta u tiddeciedi billi tilqa' t-talba tal-Attrici u konsegwentement tikkundanna lil konvenuta thallas lil Attrici s-somma ta' erbatax –il elf Ewro (€14,000) u bl-ispejjez, inkluz dawk tal-ittri ufficjali numru 1851/2016 u 3420/2018 3272/2019 u bl-imghaxxijiet dekorribbli mid-data tal-11 ta' Ottubru 2016 sad-data tal-effettiv pagament.

Dr. Audrey Demicoli

Magistrat

Graziella Abela

Deputat Registratur